

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ

|| ಶ್ರೀಲಕ್ಷ್ಮೀಸಹಸ್ರಂ ||

|| ನಕ್ಷತ್ರಮಾಲಾಸ್ತಬಕಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾವಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ನಕ್ಷತ್ರಮಾಲಾಸ್ತಬಕಃ ||

ಆನಂದಮೈಂದಿರಾಃ ಕುರ್ಯುರಪಾಂಗಾ ಯತ್ಪ್ರಸಂಗತಃ |
ಅಶ್ವಿನೀಹಸ್ತಿ ಸಂಪನ್ನಾ ಸಂಪದುಜ್ಜ್ವಂಭತೇ ನೃಣಾಂ || ೧ ||

ಭಗವತಿ ಸುಧಾಬ್ಧಿಕನ್ಯೇ
ಭವತೀಂ ಭೂಷ್ಣುಃ ಪ್ರಪದ್ಯೇಽಹಂ |
ಪರಮಾಭರಣೇಭೂತಾಂ
ಭುಜಾಂತರೇ ಭೋಗಿಶ್ಯೇಲೇಂದೋಃ || ೨ ||

ನಿಜಶಿರಸಿ ನಿದಧದುಚ್ಚೈಃ
ಸಂಪನ್ಮಯ್ಯಾಸ್ತವಾಂಬ ಸೋದರ್ಯಂ |
ಅಪಿ ಸಕಲವಿಭವದಾಯೀ ಹಾ
ವಸ್ಮಿ ಭೂತಕೃತ್ತಿಕೋ ಭಿಕ್ಷುಃ || ೩ ||

ತಾಮಸಹ್ಯಭವತಾಪಶಾಂತಯೇ
ಸ್ತೌಮಿ ತಾಮರಸವಾಸಿನೀಮಹಂ |
ವರ್ಣಯಂತಿ ಯದಪಾಂಗಮಾಲಿಕಾಂ
ವಾಸುದೇವನಿಲಯಾಧಿರೋಹಿಣೀಂ || ೪ ||

ತವ ಸುಧಾಂಶುಜಯಾಭಿಮುಖಂ ಮುಖಂ
ಮೃಗಶಿರೋಮಣಿದರ್ಪಮುಷೌ ದೃಶೌ |
ವಿಘಟಕಂ ಚ ವಪುಸ್ತಟಿದುನ್ನತೇಃ
ಭುವನಮಾತರತೋ ನ ತವೋಪಮಾ || ೫ ||

ವರುಣಾಲಯೇಂದ್ರತನಯೇ ವರುಣಾದ್ರಾಃ
ತವ ಲೋಕಮಾತುರವಲೋಕವಿಶೇಷಾಃ |

ಪರಿತನ್ಯಮಾನದುರಿತಂ ಸತತಂ ಮಾಂ
ಅಧುನಾ ಪುನಂತು ಮಧುನಾಶನಕಾಂತೇ || ೬ ||

ಶಾಪೇನ ರೋಷಣಮುನೇಃ ಶಮಿತಪ್ರಭಾವಃ
ದೇವೋತ್ತಮೋ ಮಧುಜಿತೋ ದಯಿತೇ ವಿಷಣ್ಣಃ |
ತನ್ವಂಸ್ತವ ಸ್ತವವಚಃ ಸ್ತಬಕೈಃ ಸಪರ್ಯಾಂ
ಸ್ಥಾನೇ ವಿರಾಜತಿ ಪುನರ್ವಸುರುದ್ರಸೇವ್ಯೇ || ೭ ||

ನಿಗಮಕಥಿತಮಾಯುರ್ನಿಸ್ತುಲಾರೋಗ್ಯಭಾಗ್ಯಂ
ನಿರವಧಿಕವಿಭೂತಿಂ ನಿತ್ಯಹೃದ್ಯಾಂ ಚ ವಿದ್ಯಾಂ |
ಭಗವತಿ ಗುಣಪೂರ್ತಿಂ ಭಾಸಮಾನಾಂ ಚ ಕೀರ್ತಿಂ
ಬಲಿರಿಪುಪದಭಕ್ತಿಂ ಭೇಜುಷಾಂ ಪುಷ್ಯಸಿ ತ್ವಂ || ೮ ||

ಶೇಷಾಚಲಾಧೀಶಾಂಗಕಾಶ್ಲೇಷಾಚಲಾ ಮೋದೋನ್ನತಿಃ
ಸೈಷಾ ಭವೋನ್ಮೇಷಾಬ್ಧಿ ಸಂಶೋಷಾವಹಾ ವಿಶ್ವಪ್ರಸೂಃ |
ತೋಷಾಯ ನಃ ಕಲ್ಪೇತ ದುದೋಷಾಪಹಾ ಯಸ್ಯಾಃ ಪದಂ
ಭಾಷಾಶಚೀಮುಖ್ಯಿದ್ಯುಸದ್ಯೋಷಾ ಶಿರೋಭೂಷಾಯತೇ || ೯ ||

ಇಹೋಪಾಸ್ತೇ ಯಸ್ತೇ ಚರಣಕಮಲದ್ವಂದ್ವಮಮಲಂ
ಸ ಪೂಜ್ಯಃ ಸ್ವಾರಾಜ್ಯಂ ಜನನಿ ಕಲಯಿಷ್ಯನ್ನವಿಕಲಂ |
ಮಘೋನಃ ಸಾಮ್ರಾಜ್ಯಂ ಮದನಮಥನಸ್ಯಾಪಿ ವಿಭವಂ
ತ್ಯುಣಪ್ರಾಯಂ ಪ್ರಾಯೋ ಗಣಯತಿ ಪದಂ ದ್ರೌಹಿಣಮಪಿ || ೧೦ ||

ಆರ್ಯಸೇವಿತಮಕ್ಷಯಂ ಫಲಮಿಷ್ಟಮಾರ್ಯಮತಾರಕಂ
ಯತ್ಕೃಣೇನ ನಿಜೇಕ್ಷಣೇನ ಮುದಾ ದದಾತಿ ಸನಾತನಂ |
ತತ್ ತಟಿತ್ಸಮಧಾಮ ಮಂಗಲನಾಮ ತಾಮರಸಾಲಯಂ
ಪಾಲಯತ್ವಿಮಮಾನಮತ್ಸುರಯೌವತಂ ಪರದೈವತಂ || ೧೧ ||

ಏಕೇನಾಂಜಲಿನೈವ ಕಂಜನಿಲಯೇ ಸರ್ವಾರ್ಥಮುವೀತಲೇ
ಸಂದಾಯಾಥ ಮುಕುಂದಮಂದಿರಗತಿಂ ಸಂತನ್ವತೀಂ ತ್ವಾಂ ವಿನಾ |

ಮಾ ರಂಸ್ತಾತಿಚಲೇ ಖಲೇ ನೃಪಕುಲೇ ವಾಗುತ್ತರಾ ಫಲ್ಗುನೀ-
ತ್ಯಾಶಾಸೇಽಹಮಹರ್ನಿಶಂ ತದಿತರದ್ಯಾಚಾಮಿ ನೋ ಜಾತುಚಿತ್ || ೧೨ ||

ಕ್ಷಿಪತು ಕ್ಷಿಪ್ರಮನಲ್ಪಮಪ್ರತಿಹತಸ್ತಾಪತ್ರಯಂ ಮಾಮಕಂ
ಭವದಾವಾಗ್ನಿಭಯಾವಹಸ್ತವ ಕೃಪಾವೀಕ್ಷಾಸುಧಾನಿರ್ಝರಃ |
ವ್ಯಧಯ್ ಸಾಧುಕದಂಬಮಂಬ ವಿಹಿತಪ್ರೌಢಾಗಮವ್ಯಾಹತಿಃ
ಶಶಿನಃ ಸೋದರಿ ಹಾನಿದಾಘವಿಭವಃ ಶಾಂತಿಂ ಯತೋ ವಿಂದತಿ || ೧೩ ||

ಲೋಕೇ ಪಾಕಾರಿಮೇಕೇ ವಿರಚಿತಯಜನ-
ಶ್ರೇಣಯಃ ಪ್ರೀಣಯಂತೇ
ಕೇಚಿತ್ ತ್ರಾಸಾಪನುತ್ತ್ಯೈ ವಿದಧತಿ ನೃಹರೇ-
ಯೋಗಿವರ್ಯಾಃ ಸಪರ್ಯಾಂ |
ಅನ್ಯೇ ಪಾಥೋಧಿಕನ್ಯೇ ಹರಪರಿಚರಣಂ
ಕುರ್ವತೇ ಸರ್ವದೇಹ
ತ್ವಾಮೇವಾಮೇಯರೂಪಾಂ ಮನಸಿ ವಯಮಮೀ
ಸರ್ವದಾ ಭಾವಯಾಮಃ || ೧೪ ||

ಮಯಿ ಸರ್ವಾಪಕೃತಿಕ್ಷಮೇಽಪಿ ಕಲಯ ಸ್ವಾತೀವ ಶೀತಾಂ ದಯಾಂ
ಹರಿಕಾಂತೇ ಭುವನೋಪಕಾರನಿರತೇಷ್ಟನ್ಯೇಷು ಧನ್ಯೇಷ್ಟಿವ |
ಪನಸಾಮ್ರಾದಿಮಹೀರುಹೇಷು ದದತೀ ಭೂರೀಣಿ ವಾರೀಣಿ ಸಾ
ವಿಷವೃಕ್ಷೇಽಪಿ ಮುಹುಃ ಪ್ರವರ್ಷತಿ ನ ಕಿಂ ವಿಶ್ವಾಂಬ ಕಾದಂಬಿನೀ || ೧೫ ||

ಪೂರ್ಣಂ ವರ್ಣಯಿತುಂ ತವಾಂಬ ನಿಗಮಾ ನ ಪ್ರಾಭವ್ ಪ್ರಾಭವಂ
ಯಸ್ಯಾಃ ಸ್ವರ್ಗಣಿಕಾ ಮುದಂ ವಿದಧತೇ ದಾಸ್ಯೇನ ಲಾಸ್ಯೇನ ಚ |
ವಾಣೇ ಸಾ ಚ ವಿಶಾಖಿದಂತಿಮುಖಯೋರ್ಮಾರ್ತಾಽಪಿ ಜಾತಾದರೇ
ಧನ್ಯೇ ಚಾಮರವೀಜನಂ ರಚಯತೇ ಧತ್ತೇ ಕಲಾಚೀಂ ಶಚೀ || ೧೬ ||

ಬಹುತರಮನೂರಾಧಾರಯತಾ ಮುಖೈರಖಿಲಶ್ರುತಿಃ
ನಳಿನಜನುಷಾ ನಿರ್ಮಾತುಮಹೋ ಯದಂಬ ನ ಶಕ್ಯತೇ |

ಕಥಮಿಹ ತವ ಸ್ತೋತ್ರೇ ಕವಯಃ ಸ್ವಯಂ ವಯಮಿಂದಿರೇ
ಜಗತಿ ಶಿಶವೋಽಶಕ್ಯಾರ್ಥಕೃತೋಽಥ ವಾ ಜನನೀಮುದೇ || ೧೭ ||

ತ್ರಸ್ಯತ್ತಾತಾಭಿಹಿತವಚನತ್ರಾಣಧರ್ಮಾಯ ಸೀತೇ
ಜ್ಯೇಷ್ಠೈಕಾರ್ಹಂ ರಘುಪರಿಬೃಥೇ ರಾಜ್ಯಮುತ್ಸೃಜ್ಯ ಯಾತೇ |
ವಿಶ್ವಂ ತ್ರಾತುಂ ತ್ವಮನುಚಲಿತಾ ವೀರಮೇನಂ ಹಿ ನೋ ಚೇತ್
ಕಸ್ಮಾದ್ಭಸ್ಮೀಭವತು ಜಗತಾಂ ಕಂಟಕಃ ಪಂಕ್ತಿಕಂಠಃ || ೧೮ ||

ದ್ವಿಷಚ್ಚಮೂಲಯೇಚ್ಛಯಾ ತವಾಂಘ್ರಿಪದ್ಮಮಿಂದಿರೇ
ಸ್ಫುರತ್ಸರೋಜಮಂದಿರೇ ಸುರಾಃ ಪುರಾ ವವಂದಿರೇ |
ತದೇವ ಸಂಪದೇ ವಯಂ ನಿರಾಪದೇ ತಮೋಭಿದೇ
ಭಜಾಮಹೇ ಭುಜಾಯುಗೀಯುಜಾ ನತೇನ ಮೌಲಿನಾ || ೧೯ ||

ಕಲಿತನಿಯಮಪೂರ್ವಾಷಾಢಕಾಷಾಯಚೇಲಾ
ಯತಸಕಲಹೃಷೀಕಾ ಯದ್ಯತೀಂದ್ರಾ ವಿಶಂತಿ |
ತದಪಿ ಭಜತಿ ಧಾಮ ನ್ಯಸ್ಯ ಭಾರಂ ತ್ವದಂಘ್ರೌ
ಮಮ ಜನನಿ ನೃಪಾಶೋ ಮಾದೃಶೋ ಬಾಲಿಶೋಽಪಿ || ೨೦ ||

ಸಾರಾಪದಾನಶತಮೋದಿತವಿಶ್ವದೇವ-
ತಾರಾಪತಿಸ್ಥಮಪಿ ಭಾನುಸುತೇನ ರಾಜ್ಯಂ |
ತ್ವತ್ಪ್ರಾಪ್ತಿಕಾರ್ಯಸಹಕಾರಿರೈವ ಲಬ್ಧಂ
ಕಾರ್ಯೋದ್ಯಮೋಽಪಿ ಮಹತಾಂ ಕಮಲೇ ಶಿವಾಯ || ೨೧ ||

ದುರಿತಂ ವಿಷಹ್ಯ ನಿಖಿಲಂ ದಯಾನಿಧೇ
ಪರಿಪಾತ್ವಕಿಂಚನಜನಂ ಭವಾನಿತಿ |
ಜಗದುದ್ಭವಾದಿನಿರತಸ್ಯ ಶಾರ್ಂಗಿಣಃ
ಶ್ರವಣೋಽಭಿಧೇಹಿ ರಹಸಿ ಸ್ವಯಂ ರಮೇ || ೨೨ ||

ಅಶಕ್ತೋಽಸ್ಮಿ ದುಃಸಾಧನಿಷ್ಠಾಸಹಸ್ರೇ-
ಷ್ವಹಂ ಕರ್ಮಬೋಧಾದ್ಯುಪಾಯಾಂತರೇಷು |

ಅತಸ್ತಾವಕೀನೇ ಸುರದ್ರೋರನೂನೇ
ಪದೇ ಲೋಕಮಾತಃ ಪ್ರಪದ್ಯೇತಿಭೀತಃ || ೨೩ ||

ತ್ವತ್ಪರಿಗ್ರಹಜುಷಂ ದ್ವಿಷ್ಣ ರಮೇ
ಕ್ಷೀಯತೇ ಬಹುಸಹಾಯವಾನಪಿ |
ತನ್ನಿದರ್ಶನಮಪಾಸ್ತವಾರಿಜಃ
ಚಂದ್ರಮಾಃ ಶತಭಿಷಜ್ಞಿಷೇವಿತಃ || ೨೪ ||

ಭಗವತಿ ಯಸ್ಯ ಭವದ್ಗುಣ-
ಕೀರ್ತನಕಂ ಪ್ರೋಷ್ಯಪದಮಾಸ್ಯಂ |
ಭವತಿ ಹಿ ಜಗತಿ ಗತಿಸ್ತ-
ಚ್ಚರಣಾಂಬುಜರೇಣುರಸ್ಮಾಕಂ || ೨೫ ||

ತ್ವತ್ಪದಮರವಿಂದಗೃಹೇ
ವಂದಂತೇ ಹಂತ ಜಂತವೋ ಭುವಿ ಯೇ |
ಭುವನೋತ್ತರಭಾದ್ರಪದ
ಕ್ಷುಣ್ಣಮಮೀಷಾಂ ಗೃಹದ್ವಾರಂ || ೨೬ ||

ಶಿಶಿರೇವತೀರ್ಯ ಸಿಂಧೌ
ಸಾಕಂ ಶೀತಾಂಶುನಾ ಪದ್ಮೇ |
ಕರುಣಾದ್ರೇಕ ಕಾಂತಹೃದಿ
ಸ್ಥಾಸ್ತುರ್ಮುಷ್ಣಾಸಿ ತಾಪಂ ಮೇ || ೨೭ ||

ಸಂಗ್ರಥ್ಯ ಚಿತ್ರೈಃ ಪದರತ್ನಖಂಡೈಃ
ಸಮರ್ಪಿತಾ ದಾಸ್ಯಜುಷಾ ಮಯೈಷಾ |
ನಕ್ಷತ್ರಮಾಲಾ ನದರಾಜಕನ್ಯೇ
ಹೃದ್ಯಾ ತ್ವದೀಯೇ ಹೃದಯೇ ಚಕಾಸ್ತು || ೨೮ ||

|| ಇತಿ ಶ್ರೀಮದ್ವೇಂಕಟಾಧ್ವರಿವಿರಚಿತೇ ಶ್ರೀಲಕ್ಷ್ಮೀಸಹಸ್ರೇ ನಕ್ಷತ್ರಮಾಲಾಸ್ತುತಕಃ ||